

प्रेषक,

डा० काजल,
विशेष सचिव,
उत्तर प्रदेश शासन।

सेवा में,

महानिदेशक,
परिवार कल्याण,
उ०प्र० लखनऊ।

चिकित्सा अनुभाग-3

लखनऊ : दिनांक 13 सितम्बर, 2013

विषय :- प्रदेश में 'Safe Birth Response Team' (SBRT) के क्रियान्वयन के संबंध में।

महोदय,

उपर्युक्त विषय के सम्बन्ध में अवगत कराना है कि प्रदेश में 209 प्रथम संदर्भ इकाईयाँ हैं, जिनमें से मात्र 154 क्रियाशील हैं। प्रदेश में विशेषज्ञ चिकित्सकों की कमी के दृष्टिगत सभी प्रथम संदर्भन इकाईयाँ क्रियाशील नहीं हो पा रही हैं।

इस सम्बन्ध में अधोहस्ताक्षरी द्वारा दिनांक 01.08.2013 को श्री शिव प्रसाद गुप्ता, मण्डलीय चिकित्सालय, वाराणसी में अपर निदेशक, चिकित्सा एवं स्वास्थ्य, आजमगढ़ मण्डल एवं वाराणसी मण्डल, डी०पी०एम०, वाराणसी, मुख्य चिकित्साधिकारी, वाराणसी एवं मुख्य चिकित्सा अधीक्षक, वाराणसी के साथ समीक्षा बैठक की गयी, जिसमें यह तथ्य प्रकाश में आया कि विशेषज्ञ चिकित्सकों की कमी है, जिसके दृष्टिगत यह आवश्यक पाया गया कि जहाँ पर विशेषज्ञ चिकित्सकों की कमी है, वहाँ पर विशेषज्ञ चिकित्सकों की तैनाती की जाय। साथ ही वाराणसी मण्डल में जिला स्तर पर उपलब्ध मानव संसाधन का उपयोग कर मातृ एवं शिशु मृत्यु दरों को कम करने के उद्देश्य से एक टीम गठित की जायें जो कि 'Safe Birth Response Team' (SBRT) के नाम से जानी जाय। इस टीम में स्त्रीरोग विशेषज्ञ, बालरोग विशेषज्ञ एवं निश्चेतक सम्मिलित रहेंगे, जो कि आपातकालीन स्थिति में सम्बन्धित एफ०आर०यू० पर 30 मिनट के अंदर पहुँचकर आवश्यक चिकित्सा सेवा प्रदान करेंगे। इस टीम को व्यवस्थित करने, समन्वय स्थापित करने, वाहन को चिन्हित करने एवं नोडल अधिकारी नामित करने आदि की जिम्मेदारी मुख्य चिकित्साधिकारी, वाराणसी की होगी तथा सम्बन्धित अपर निदेशक द्वारा इसकी दैनिक समीक्षा की जायेगी, जिससे कि वाराणसी मण्डल के एफ०आर०यू० सेन्टरों में सिजेरियन से सुरक्षित प्रसव उपलब्ध कराया जा सके। इससे मातृ एवं शिशु मृत्यु दर में कमी के साथ-साथ सर्जरी की दर में भी वृद्धि हो सकेगी। उपरोक्त कार्यवाही पर सक्षम स्तर का अनुमोदन भी प्राप्त है।

2- इस सम्बन्ध में मुझे यह कहने का निदेश हुआ है कि जनपद वाराणसी में गठित 'Safe Birth Response Team' (SBRT) की भौति सम्पूर्ण प्रदेश के सभी मण्डल मुख्यालयों में टीमों का गठन करते हुए आवश्यक कार्यवाही की जाय और इसका व्यापक प्रचार-प्रसार भी किया जाय।

भवदीया,
13/9
(डा० काजल)
विशेष सचिव।

प्रतिलिपि महानिदेशक/निदेशक (प्रशासन), चिकित्सा एवं स्वास्थ्य सेवायें, उ०प्र० लखनऊ को इस अनुरोध के साथ प्रेषित कि कृपया समस्त मण्डलीय अपर निदेशक, चिकित्सा एवं स्वास्थ्य सेवायें, उ०प्र० लखनऊ/समस्त मुख्य चिकित्साधिकारी/चिकित्सा अधीक्षकों को अपने स्तर से अवगत कराना सुनिश्चित करें।

आज्ञा से,
मुख्याधीक्षक
(मधु जोशी)
संयुक्त सचिव।